

कोव्हीड-१९ विषाणुचा प्रादुर्भाव रोखण्यासाठी
पुणे शहरात निर्माण करावयाच्या जम्बो फॅसिलिटी
साठी विभागीय आयुक्त, पुणे यांना निधी वितरित
करण्याबाबत.....

महाराष्ट्र शासन
महसुल व वन विभाग
शासन निर्णय, क्रमांक: सीएलएस-२०२०/प्र.क्र.१२३/म-३
मंत्रालय, मुंबई - ४०० ०३२
दिनांक : २८ जुलै, २०२०

- संदर्भ : १) केंद्र शासन, गृह मंत्रालय, यांचे पत्र क्र. ३३-४/२०२०-NDM-I, दिनांक १४ मार्च, २०२०
२) केंद्र शासन, गृह मंत्रालय, यांचे पत्र क्र. ३३-४/२०२०-NDM-I, दिनांक २८ मार्च, २०२०
३) शासन निर्णय, समक्रमांक, दि. १६.३.२०२०, दि. २८.३.२०२०, दि. ०३.४.२०२०,
दि. २१.४.२०२०, दि. २९.५.२०२० व दिनांक २५.६.२०२०
४) विभागीय आयुक्त, पुणे यांचे अशासकीय पत्र क्रमांक साप्र.१/कावि/एसआर/८७६/
२०२०, दिनांक २०.७.२०२०

प्रस्तावना:

विभागीय आयुक्त, पुणे विभाग, पुणे यांनी त्यांचे संदर्भाधीन क्रमांक ४ येथील अशासकीय पत्र क्रमांक साप्र.१/कावि/एसआर/८७६/ २०२०, दिनांक २०.७.२०२० अन्वये असे कळविले आहे कि, पुण्यामध्ये कोव्हीड-१९ रुग्णांसाठी जम्बो फॅसिलिटी निर्माण करणेबाबत व त्यासाठी आर्थिक मदत मिळणेबाबत पुणे येथे दिनांक १७.७.२०२० रोजी मा.उपमुख्यमंत्री, महाराष्ट्र राज्य तथा पालकमंत्री, पुणे जिल्हा यांचे अध्यक्षतेखाली बैठक घेण्यात आली. पुणे जिल्ह्यातील पुणे महानगरपालिका, पिंपरी-चिंचवड महानगरपालिका व पुणे ग्रामीण भागामध्ये कोरोना विषाणु पॉझिटिव्ह रुग्णांची संख्या दिवसेंदिवस वेगाने वाढत आहे. पुण्यातील कोरोना पॉझिटिव्ह रुग्णांची संख्या विचारात घेता येत्या काळात ऑगस्ट, २०२० मध्ये रुग्णांची संख्या वाढण्याची शक्यता नाकारता येत नाही. त्यासाठी पुणे महानगरपालिका, पिंपरी-चिंचवड महानगरपालिका व पुणे ग्रामीण भागामध्ये आपत्कालीन उपाययोजना लागू करण्याची व त्यावर प्रतिबंधात्मक उपाययोजना आखण्याची आवश्यकता निर्माण झाली आहे. त्यासाठी पुणे जिल्ह्यातील पुणे महानगरपालिका व पिंपरी-चिंचवड महानगरपालिका क्षेत्रामध्ये ३ जम्बो फॅसिलिटी ज्यामध्ये प्रत्येकी ८०० ते १००० आयसीयु व्हेंटीलेटर बेडस उपलब्ध होतील व अशा प्रत्येक फॅसिलिटी करिता प्रत्येकी रुपये १०० कोटी याप्रमाणे ३ फॅसिलिटी निर्माण करण्याकरिता रु. ३०० कोटी अंदाजित खर्चासाठी आवश्यक आर्थिक सहाय्य शासन स्तरावरून मिळणेबाबत विनंती केली होती. त्यानुसार राज्य कार्यकारी समितीने दिनांक २४.७.२०२० रोजी झालेल्या बैठकीत घेतलेल्या निर्णयानुसार निधी वितरित करण्याची बाब शासनाच्या विचाराधीन होती.

शासन निर्णय:

विभागीय आयुक्त, पुणे यांनी सादर केलेला प्रस्तावावर राज्य कार्यकारी समितीच्या दिनांक २४.७.२०२० रोजी झालेल्या बैठकीत चर्चा करण्यात आली. सदर प्रस्तावासंदर्भात राज्य कार्यकारी समितीने घेतलेल्या निर्णयानुसार कोव्हीड-१९ चा प्रादुर्भाव रोखण्यासाठी व आवश्यक उपाययोजना करण्यासाठी पुणे शहरात निर्माण करावयाच्या जम्बो फॅसिलिटी साठी होणाऱ्या खर्चासाठी राज्य शासनाकडून राज्य आपत्ती प्रतिसाद निधीमधून विभागीय आयुक्त, पुणे यांना रुपये ५०००.०० लक्ष इतका निधी वितरित करण्यास

समितीने मान्यता दिली आहे. राज्य कार्यकारी समितीने घेतलेल्या निर्णयानुसार विभागीय आयुक्त, पुणे यांना वरील प्रयोजनासाठी रु ५०००.०० लक्ष इतका निधी वितरीत करण्यास शासनाची मान्यता देण्यात येत आहे. या फॅसिलिटीसाठी होणारा उर्वरित खर्च पुणे महानगरपालिका व पिंपरी-चिंचवड महानगरपालिका, पुणे महानगर प्रदेश विकास प्राधिकरण, जिल्हा नियोजन योजनेतून व खाजगी कंपन्यांच्या सामाजिक दायित्व निधीमधून भागविण्यात यावा. या शासन निर्णयाद्वारे वितरीत करण्यात येत असलेला निधीचा विनियोग केवळ खालील बाबींवर करण्यात यावा:

अ) बाधित झालेल्या व्यक्तींसाठी विलगीकरण कक्ष (घरातील विलगीकरण वगळून) स्थापन करणे, त्यासाठी तात्पुरती निवासी व्यवस्था करणे, अन्न, कपडे, वैद्यकीय देखभाल, नमुने गोळा करण्यावरील खर्च, तपासणी/छाननी व contact tracing साठी सहाय्य इत्यादी किंवा cluster containment operation संदर्भातील होणाऱ्या कार्यवाहीचा खर्च

ब) शासनाच्या अतिरिक्त चाचणी प्रयोगशाळा स्थापन करण्याचा खर्च व उपभोग्य वस्तू (Consumables), अग्निशमन, पोलीस, स्थानिक स्वराज्य संस्था व आरोग्य सेवेतील कर्मचाऱ्यांच्या वैयक्तिक संरक्षणासाठी प्रतिरोधक साधनांचा खर्च व व्हेंटीलेटर, हवा शुध्दीकरण यंत्र, थर्मल स्कॅनर्स व इतर साधनांचा खर्च .

२. पुणे शहरातील कोव्हीड-१९ चा प्रादुर्भाव रोखण्यासाठी पुणे महानगरपालिका व पिंपरी-चिंचवड महानगरपालिका, पुणे महानगर प्रदेश विकास प्राधिकरण व जिल्हा नियोजन योजनेतून निधीद्वारे निर्माण करावयाच्या जम्बो फॅसिलिटी करीता राज्य आपत्ती प्रतिसाद निधीमधून दयावयाचा रु ५०००.०० लक्ष इतका निधी दोन हप्त्यांमध्ये वितरीत करण्यात यावा. प्रथम हप्ता म्हणून रु २५००.०० लक्ष इतका निधी या शासन निर्णयानुसार तात्काळ वितरित करण्यात यावा. या निधीमधून किमान ७५% इतकी रक्कम खर्च झाल्याचे उपयोगिता प्रमाणपत्र प्राप्त करून उर्वरित रु २५००.०० लक्ष इतका निधी विभागीय आयुक्त, पुणे यांना वितरीत करण्यात यावा.

३. उपरोक्त प्रमाणे मंजूर निधी बीम्स प्रणालीवर विभागीय आयुक्त, पुणे यांना कार्यासन म-११ यांनी बीम्स प्रणालीवर वितरित करावा.

४. वरील निधी खर्च करताना संदर्भाधीन क्रमांक ३ येथील विविध शासन निर्णयांतील सुचनांचे पालन करण्यात यावे. तसेच ज्या प्रयोजनासाठी निधी मंजूर करण्यात आला आहे त्याच प्रयोजनासाठी सदर निधी खर्च करण्यात यावा. सदर निधी अनावश्यकरित्या आहरित करून बँक खात्यामध्ये काढून ठेवण्यात येवू नये. या आदेशान्वये मंजूर करण्यात आलेल्या अनुदानाच्या मर्यादेतच खर्च करण्यात यावा


५. सदर निधीतून करण्यात येत असलेल्या खर्चाचे लेखे निधी आहरित करण्यात येणाऱ्या कार्यालयाच्या स्तरावर ठेवण्यात यावे व करण्यात आलेल्या खर्चाचा कोषागार कार्यालये व महालेखापाल कार्यालयाशी त्रैमासिक ताळमेळ घेण्यात यावा. तसेच राज्य आपत्ती प्रतिसाद निधीमधून उपलब्ध करून दिलेला उपरोक्त निधी खर्ची पडल्यानंतर तातडीने निधीची उपयोगिता प्रमाणपत्रे एकत्रितरित्या शासनास सादर करण्याची जबाबदारी विभागीय आयुक्त, पुणे यांची राहिल.

६. वरील प्रयोजनासाठी होणारा खर्च प्रधान लेखाशीर्ष २२४५ - नैसर्गिक आपत्तीच्या निवारणासाठी अर्थसहाय, ०२ पुर चक्रीवादळे इत्यादी, १०१, अनुग्रह सहाय्य, (९१) राज्य आपत्ती प्रतिसाद निधीच्या मानकानुसार खर्च, (९१) (०४) इतर बाबी, ३१ सहाय्यक अनुदाने (२२४५ ०२४४) या लेखाशीर्षाखाली उपलब्ध करून देण्यात येत आहे.

७. हा शासन निर्णय वित्त विभागाच्या अनौपचारिक संदर्भ क्रमांक : १४३/व्यय-९/२०२०, दिनांक २७.०७.२०२० अन्वये मिळालेल्या सहमतीने निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२००७२८१६०७२४६६१९ असा आहे.

महाराष्ट्राचे राज्यपाल यांच्या आदेशानुसार व नावाने,


(सु.ह. उमराणीकर)
उपसचिव, महाराष्ट्र शासन

प्रति,

१. मा. मुख्यमंत्री यांचे प्रधान सचिव, मंत्रालय, मुंबई,
२. मा. उपमुख्यमंत्री यांचे सचिव, मंत्रालय, मुंबई
३. मा. विरोधी पक्ष नेता (विधानसभा/विधान परिषद), विधानमंडळ सचिवालय, मुंबई,
४. महाराष्ट्र विधानमंडळाचे सर्व सन्माननीय विधान सभा/विधान परिषद सदस्य,
५. अपर मुख्य सचिव (वित्त), मंत्रालय, मुंबई,
६. प्रधान सचिव (सार्वजनिक आरोग्य विभाग), जी.टी.हॉस्पिटल, मुंबई,
७. संचालक (आरोग्य सेवा), महाराष्ट्र राज्य, मुंबई,
८. विभागीय आयुक्त, पुणे
९. महापालिका आयुक्त, पुणे महानगरपालिका/पिंपरी-चिंचवड महानगरपालिका,
१०. आयुक्त, पुणे महानगर प्रदेश विकास प्राधिकरण, पुणे,
११. जिल्हाधिकारी, पुणे
१२. महालेखापाल (लेखा व अनुज्ञेयता) १/२, महाराष्ट्र, मुंबई/नागपूर,
१३. महालेखापाल (लेखा परिक्षा) १/२, महाराष्ट्र, मुंबई/नागपूर,
१४. संचालक, लेखा व कोषागारे, मुंबई
१५. जिल्हा कोषागार अधिकारी, पुणे
१६. मा. मंत्री (मदत व पुनर्वसन) यांचे खाजगी सचिव, मंत्रालय, मुंबई
१७. मा. राज्यमंत्री (मदत व पुनर्वसन) यांचे खाजगी सचिव, मंत्रालय, मुंबई
१८. वित्तीय सल्लागार व सहसचिव, मदत व पुनर्वसन प्रभाग, मंत्रालय, मुंबई
१९. कार्यासन अधिकारी (म-११/म-३), मदत व पुनर्वसन प्रभाग, मंत्रालय, मुंबई
२०. वित्त विभाग (कार्यासन व्यय-९/अर्थ-६), मंत्रालय, मुंबई
२१. निवड नस्ती (कार्यासन/ म-३)